

पुढारी

कोल्हापूर, शनिवार, २१ डिसेंबर २०१९

‘विवेकानंद’मध्ये सोमवारी विद्यार्थी गौरव समारंभ

कोल्हापूर (प्रतिनिधि) : विवेकानंद महाविद्यालयाचा (स्वायत्त) गुणी विद्यार्थी गौरव समारंभ सोमवारी (दि. २३) सकाळी १० वाजता शिक्षणमहर्षी डॉ. बापूजी साळुंखे स्मृतिभवन येथे आयोजित करण्यात आला आहे. प्रमुख पाहुणे म्हणून महानगरपालिकेचे आयुक्त डॉ. मल्लिनाथ कलशेट्री उपस्थित राहणार आहेत. अध्यक्षस्थानी श्री स्वामी विवेकानंद शिक्षण संस्थेचे कार्याध्यक्ष प्राचार्य अभयकुमार साळुंखे असणार आहेत. याप्रसंगी संस्थेच्या सेक्रेटरी प्राचार्य शुभांगी गावडे यांची प्रमुख उपस्थिती असणार आहे, अशी माहिती प्राचार्य डॉ. एस. वाय. होनगेकर यांनी दिली.

सकाळ शनिवार, २१ डिसेंबर २०१९

युवतींनी घेतले स्वसंरक्षणाचे धडे

युवासेनेतरफे आयोजन; महाविद्यालयीन विद्यार्थिनींचा उत्सुक्त सहभाग

सकाळ वृत्तसेवा

कोल्हापूर, ता. २० : मुलींना स्वःचे संरक्षण करता यावे व अवेळी अत्याचार होत असताना त्याचा त्यांना प्रतिकार करता यावा, यासाठी युवासेनेतरफे महाविद्यालयीन तरुणींना स्वसंरक्षणाचे धडे देण्यात आले. पेटाळा मैदानावर झालेल्या या शिविरात बुशु असोसिएशनच्या टिप्पने हे प्रशिक्षण दिले. या प्रशिक्षणात न्यू कॉलेज, स. म. लोहिया कॉलेज, गोखले कॉलेज, कॉमर्स कॉलेज, पद्माराजे गलर्स हायस्कूल व विवेकानंद कॉलेजच्या विद्यार्थिनींनी यात सहभाग घेतला.

शिवसेनेचे संपर्कप्रमुख अरुण



कोल्हापूर : युवासेनेतरफे महाविद्यालयीन युवतींना स्वसंरक्षणाचे धडे देण्यात आले.

दुधवडकर यांनी स्वसंरक्षण शिविराचा उद्देश सांगितला. ते म्हणाले, “दिल्लीतील निर्भया असेल कोपडीतील अत्याचार असतील तसेच नुकत्याच घडलेल्या हैदराबाद येथील डॉ. प्रियंका रेडी यांच्यावरील अत्याचाराची घटना असेल. या सर्व घटना पाहता मुली,

महिलांच्या सुरक्षिततेचा प्रश्न निर्माण झाला आहे. अशा घटना घडू नयेत यासाठी प्रत्येक महिला, मुलीने सक्षम असले पाहिजे. तिने स्वसंरक्षणाचे धडे घ्यायला हवेत. याच उद्देशाने हे शिविर आयोजित केले आहे.”

या वेळी शिवसेना जिल्हाप्रमुख

संजय पवार, युवासेना जिल्हाप्रमुख सुजित चव्हाण, शिवाजी जाधव, राजेंद्र गुरव, शेखर बारटके, अभिनय कानकेकर, वैभव जाधव, कीर्तीकुमार जाधव, चंद्रसेन जाधव, स्मिता सावंत, सनराज शिंदे, रोहित भोसले, तुकराम लाखे आदी उपस्थित होते. **S**